

18 ta' Frar, 1955

Imħallef:

Onor. Dr. A. Magri, B.Litt., LL.D.

Antonio Farrugia versus Louis Demajo

**Ċitazzjoni — Notifika — Kunjom — Nullità — Korrezzjoni
— Kostumacja — Art. 93 (2) (a) u 311 (3) tal-Kodiċi
Civili — Art. 174 (1), 792 (1), u 175 tal-Kodiċi
tal-Proċedura Ċivili.**

*L-olied legittima għandhom iġibu l-kunjom ta' missierhom, u fl-att
għalazzjoni għandhom jipprova deżinjati b'dak il-kunjom, li hu l-veru
kunjom tagħhom.*

*Għaldagħstant, il-konvenut li fl-att ta' ċitazzjoni jinsab indikat b'kun-
jom differenti mill-kunjom veru tiegħu, huwa deżinjat hekk f'dak
l-att; u jekk jiġi notifikat bl-att ta' ċitazzjoni li jgħib dak il-
kunjom żbaljat, in-notifika ta' ċitazzjoni bilu hekk magħmula
hija nulla; u jekk jinqos li jipprezenta nota ta' eċċezzjonijiet fit-
termini legali, huwa ma għandux jidgħid b'hekk li huwa l-veru.*

*B'hekk tigi evitata kull eventwali nullità tal-proċeduri, il-Qorti tista'
tordna l-korrezzjoni ta' ċitazzjoni, u tordna wkoll in-notifika
ta' ċitazzjoni lill-konvenut kif korretta.*

Il-Qorti;

**Fuq ir-rikors tal-konvenut tal-20 ta' Jannar 1955, sa-
biex jiġi awtorizzat jipprezenta n-nota ta' l-eċċezzjonijiet
barrà mit-terminu;**

**Rat il-verbal ta' l-21 ta' Jannar 1955, mnejn jidher illi
l-attur oppożar ruħu għar-rikors, għalhekk il-konvenut gie
mħarrek u notifikat regolament;**

Omissis;

Ikkunsidrat;

Illi rrizulta mix-xhieda tal-konvenut illi huwa jismu Lewis Cassar Demajo, u li dana l-kunjom huwa jgibu minn dejjem, ghalix il-kunjom ta' missieru huwa Cassar u ta' ommu Demajo;

Illi mill-att tat-twelid tieghu fol. 14 jirrizulta li l-konvenut huwa iben legittimu tal-geitur tal-tieghu, u ghalhekk huwa ghandu d-dritt u l-obligu li jgib il-kunjom ta' missieru. Jghid Giuseppe Piola:— "Se la legge vuole che la persona abbia un nome nello stesso tempo che impone un'obbligazione, costituisce a favore delle singole persone un diritto relativamente al nome in uniformità della legge fissato" (Digesto Italiano, Patronimico (diritto), § 10). Ghalkemm il-ligi ma tghidux b'dispozizzjoni esplicita li t-tfal legittimi ghandhom igibu l-kunjom ta' missierhom, indirettament però jista' jigi tkavat mill-art. 93 (2) (a) u 311 (3) tal-Kodiċi Ċivili, u "a contrario sensu" mill-art. 106 ta' l-istess Kodiċi, li jiddisponi li t-tifel illegittimu ma jistghax igib kunjom missieru, lanqas jekk ikun maghruf minnu;

Illi minn dana tinzel il-konsegwenza illi l-veru kunjom tal-konvenut mhux Demajo, iżda Cassar, jew għall-anqas Cassar Demajo;

Illi l-attur obbjetta illi f'kawża oħra miegħu stess il-konvenut gie kwalifikat bħala Louis Demajo, mingħajr ma pprotesta bl-ebda mod; iżda mill-atti ta' dik il-kawża, li għaliha saret riferenza, deċiża minn din il-Qorti fl-14 ta' Janjar 1953 fuq transazzjoni tal-partijiet, jirrizulta illi l-konvenut iffirma l-iskrittura relattiva bħala "L. Cassar Demajo";

Illi minn dana jidher illi l-konvenut ma giex dezinjat bil-kunjom tiegħu skond ma jippreskrivi l-art. 174 (1) (b) tal-Proċedura Ċivili; u għalhekk dik id-dezinjazzjoni u n-notifika relattiva taċ-ċitazzjoni huma nulli (art. 792 (1) Proc. Ċivili);

Illi, taht dawn iċ-ċirkustanzi, il-konvenut għandu jit-

qies bħala mhux notifikat skond il-liġi, u konsegwentement huwa mhux legalment kontumaci;

Illi, sabeix tigi evitata kull eventwali nullità tal-proċeduri, il-Qorti hija tal-fehma li l-kunjom tal-konvenut jeh-tieglu jiġi korrett (art. 175 Proc. Ċivili);

Għal dawn il-motivi;

Prevja korrezzjoni tal-kunjom tal-konvenut fl-att ta' citazzjoni u kull fejn jirrikorri, fis-sens li flok "Demajo" jsir "Cassar Demajo";

Tilqa' t-talba tal-konvenut dedotta fl-imsemmi rikors tiegħu, bl-ispejjeż mingħajr taxxa, u tiddifferixxi l-kawża għan-notifika tal-konvenut biċ-citazzjoni kif korretta, u għat-trattazzjoni, għall-udjenza tas-6 ta' Mejju 1955.
